

## مولوی محمد حسین آزاد کی درسی لفظیات: (اردو تعلیمی کارپس کی ایک بنیادی ضرورت)

Molvi Muhammad Hussain Azad is the pioneer of writing educational texts & primers for primary education of the subcontinent under the Raj. His specialty is to remain sticking to the culture of his land & people in presenting these works. This article reflects the importance of his lexis with a sample taken from his Book-1. The writer has emphasized the need of using Azad's lexis in the Urdu dictionaries and keeping Books 1-4 in the proposed educational corpus of Urdu.

جنگ آزادی ۱۸۵۷ء کے بعد کے پچاس سال میں جب کہ ایک طویل عمومی نشیب کے بعد مسلمانان ہند نے زمینی حقائق کو تسلیم کرنا شروع کیا اور اپنی کھوئی ہوئی عظمت کی بحالی کے لیے ضرورت حادثہ قسم کی ترکیبوں کے پیچھے دوڑ پڑنے کی بجائے یہ محسوس کیا کہ تعلیم ہی وہ بنیادی شے ہے جو قوم کے مضحل جسم میں امید کی ترنگ پیدا کر سکتی ہے تو اُس وقت کچھ دور اندیش، بڑے دماغوں نے ان خطوط پر کام شروع کیا۔ سرسید احمد خاں، نواب محسن الملک، مولانا محمد قاسم نانوتوی، وغیرہ، انہی تاریخ ساز اور صورت گر لوگوں میں تھے۔ انھوں نے عالی دماغ، روشن خیال اور محنتی لوگوں کو اپنے ساتھ یوں لیا کہ تعلیمی ادارے بنائے۔ چنانچہ یہ لوگ اور دوسرے اور تیسرے درجے کے قلم کے مزدور ان اداروں میں جمع ہونے لگے۔ برطانوی حکومت نے بھی ایسے ادارے بنائے اور اپنے عزائم کی تکمیل میں مددگار لوگوں کو ان میں جوٹنا شروع کیا۔ یہ ادارے ہماری تعلیمی تجربہ گاہیں رہے، اور ہیں۔

تعلیم کے ان ٹھیوں پر جو قابل لوگ ایک پورا تدریسی خاکہ اور نظام تعلیم مرتب کرنے میں کامیاب ہوئے ان میں مولوی محمد حسین آزاد سر فہرست ہیں۔ وہ بحیثیت تعلیمی مصنف ہمارے معماران قوم میں ہیں۔ ایسا دوسرا نام مولوی محمد اسماعیل میرٹھی کا ہے۔ یہ وہ لوگ ہیں جنہوں نے مزدوروں کی طرح لفظوں کو کتاہوں کی عمارتوں میں چن دینے کی بجائے ماہرین تعمیرات کے سے انداز میں کام کیا اور نہایت توجہ سے اپنا ح نظر (Target Group) طے کر کے اُس کے مناسب کام کیا۔ ان دونوں لوگوں نے بچوں کی تعلیمی ضروریات کو سمجھا اور پھر کام کیا۔ راقم کی نگاہ میں ”ماہرین تعلیم“ کی چلتی اصطلاح کے اصل مصداق یہی لوگ ہیں۔ اسی لمحے وہ لوگ بھی بہت شکرے کے مستحق ہیں جنہوں نے ان اور جیسے لوگوں کو کام سے لگائے رکھا اور یہ کارگاہیں اور پلیٹ فارم مہیا کیے۔

بچوں کی نفسیات کو سمجھ کر ان کے لیے لفظیات (Lexis) جمع کرنا اور ان کو باقاعدہ مرتب کر کے قاعدوں کی صورت دینے والے ان ممتاز لوگوں میں ایک تیسرا نام بھی ہے جو اس فہرست میں بلند تر ہے اور جس نے کئی نسلوں پر اپنے اثرات چھوڑے ہیں۔ اور سب سے بڑی بات یہ ہے کہ اُس کا قاعدہ آج بھی پوری دنیا میں پڑھایا جا رہا ہے اور جس کی افادیت میں گزشتہ ایک سو سال میں کبھی کمی نہیں آئی۔ وہ نام ہے مولوی نور محمد مولف نورانی قاعدہ کا۔ ابتدائی جماعتوں کو اردو پڑھانے والے اساتذہ جانتے ہیں کہ اردو کے روایتی رسم الخط کے ساتھ تدریس میں سب سے بڑا مسئلہ لفظوں کے جوڑ اور جوں کا ہے۔ جوڑوں میں الفاظ کی نشستوں میں بڑی باریکیاں ہیں۔ ان سب مسائل کو مولوی نور محمد نے یوں حل کیا کہ ایک انتہائی پختہ کار ماہر صوتیات اور ماہر نفسیات کی طرح عربی کے الفاظ منتخب کر کے اپنے قاعدے کے اندر ایسی ترتیب میں رکھے ہیں کہ حیرت ہوتی ہے۔ آپ کسی بھی لفظ کو اُس کی جگہ سے ہلائیں تو محسوس ہوتا ہے جیسے بے سُرے ہو گئے ہوں۔ اور الفاظ کی یہ نشست اس انداز کی ہے کہ نورانی قاعدہ مع طریقہ تعلیم کی ترتیب پر چلتے ہوئے قاعدے کی پہلی سات تختیاں پڑھ لینے کے بعد بچہ گزارے لائق اردو خود پڑھنے کے قابل ہو جاتا ہے۔ یہ راقم کا ذاتی تجربہ بھی ہے۔ آپ نورانی قاعدہ پڑھنے والے کسی ایسے چھوٹے سے بچے کے جس نے اردو بالکل نہ پڑھی ہو، سامنے اردو کا کوئی بھی اخبار رکھیے، وہ فارسی اور ہندی حروف کے علاوہ والے سارے الفاظ آپ کو فرسنادے گا۔ اردو دنیا مولوی نور محمد کا یہ احسان کبھی نہیں اتار سکتی کہ اُس نے بغیر کسی خرچ کے پانچ نسلوں کے کروڑ ہا لوگوں کو اردو پڑھنا سکھائی ہے۔ مولوی نور محمد بالکل انہی معنوں میں مولوی ہیں جن معنوں میں مولوی محمد حسین آزاد اور مولوی اسماعیل میرٹھی مولوی ہیں۔ اُن کا کمال یہ ہے کہ انھوں نے عربی پڑھانے کے بہانے سے ایسے لوگوں کو بھی اردو پڑھادی (یعنی تعلیم یافتہ بنا دیا) جو بوجہ دنیاوی تعلیم کے خلاف تھے۔

انہی پچاس سالوں میں ایک اور عظیم مصلح قوم نے ادب اور کہانی پن سے قوم کی تربیت میں بڑا کردار ادا کیا۔ یہ مولوی نذیر احمد ہیں۔ مرآة العروس اور بنات العرش وغیرہ اُن کے ناول ہیں جو اصلاً انھوں نے اپنی بچیوں کے لیے لکھے تھے، لیکن پوری قوم کی بچیوں بچوں میں کوئی ستراسی سال تک بہار دکھاتے رہے۔ یہ ناول اصلاحی ادب میں شمار ہوتے ہیں لیکن تدریس اردو میں بھی ان کا بڑا حصہ ہے۔ ایک عرصے تک یہ کئی سطح کی درس و تدریس میں شامل نصاب رہے ہیں۔ لیکن یہ ابتدائی نہیں بلکہ ثانوی درجوں کی تعلیم کے سامان تھے۔

تدریس اردو کے لیے بزرگ عظیم پاک و ہند میں تعلیمی اور تعلیمی نفسیات کے واضح اصولوں کو طلبہ کی ایک مخصوص سطح کی ضرورتوں کے مطابق برتنا بلاشبہ مولوی محمد حسین آزاد کا وہ کارنامہ ہے جس میں اُن کی اولیت مسلم ہے۔ اردو کی پہلی کتاب کے عنوان سے ڈاکٹر اسلم فرخی نے مولوی آزاد کی چار درسی کتابوں کو ترقی اردو بورڈ کراچی سے جون ۱۹۶۳ء میں یکجا شائع کیا تھا جس کی تفصیلات سے اہل علم خوب آگاہ ہیں اور جنہیں یہاں دوہرا نا صرف طوالت کا سبب ہوگا۔ (۱) اس تالیف پر چند علمی اعتراضات بھی ہوئے ہیں (۲) تاہم اس کی صورت میں ایک گمشدہ متاع کی بازیافت ہوئی ہے جس کے لیے ڈاکٹر صاحب کا شکر یہ واجب ہے۔

مولوی آزاد کی درسی کتابوں کی عوام میں مقبولیت کی کئی وجوہ ہیں۔ بنیادی وجہ یہ تھی کہ اُس وقت صرف یہی درسی کتابیں تھیں کہ تمام ہندوستان میں دستیاب تھیں اور لکھائی چھپائی کے ساتھ ساتھ انھیں حکومت وقت کی سرپرستی بھی حاصل تھی۔ دوسری بڑی وجہ مولوی آزاد کی راستی نیت تھی، کہ انھوں نے بہت دل لگا کر اور قوم کے درد کے ساتھ یہ کام کیا تھا۔ تیسری بڑی وجہ یہ تھی کہ ان کتابوں میں انھوں نے حسن اخلاق اور بھلائیوں کی تلقین کی ہے اور ہر کہانی سے نصیحت اور درس اخلاق دیا تھا، لیکن اس احتیاط کے ساتھ کہ اس سے کسی طرح کی مذہبیت، مسلک یا عقیدے کی تبلیغ نہ ہوتی تھی۔ چنانچہ ہر مذہب، مسلک و مشرب کے لوگوں میں ان کی مانگ بلکہ ضرورت بڑھتی چلی گئی۔ چوتھی بڑی وجہ یہ ہے کہ یہ کتابیں ہماری اپنی ثقافت اور آنکھوں

دیکھے مناظر (Landscape) سے علاقہ رکھتی ہیں۔ کوئی درسی کتاب اگر اپنے ماحول سے بے تعلق ہے تو اس کی حیثیت زیادہ سے زیادہ ایک گملے میں لگے پھول کی ہو سکتی ہے، جو کبھی ”مقامی“ نہیں ہو سکتا۔ پانچویں بڑی وجہ یہ ہے کہ ان کتابوں سے کسی بھی بیرونی ثقافت یا حکومت سے دہنے کا کوئی تاثر نہیں ملتا اور اپنی مایا کے بارے میں احساس کمتری میں مبتلا ہونے کا کوئی بھی پہلو ہرگز ظاہر نہیں ہوتا۔ یہ کتابیں ایک غیور، محنتی ہندوستانی کا تصور سامنے لاتی ہیں۔ یہ بہت بڑی بات ہے اور ایک بڑا کام، جو اس دور میں کسی اور طریقے سے کرنا ممکن نہ تھا۔ ڈاکٹر اسلم فرخی نے حرف حرف درست لکھا ہے کہ:

..... آزاد صرف ..... انشا پر داز ہی نہیں اہم تعلیمی مصنف بھی ہیں۔ انھوں نے درسی کتابوں میں ادب اور

افادیت کو جس خوبی سے ہم آہنگ کیا ہے..... (۳)

بچوں کا ادب یا تدریسی سلسلہ لکھنے والے مصنف میں عام سطح کے مصنفین سے ہٹ کر کچھ اور صفات بھی درکار ہوتی ہیں۔ بچوں کے لیے اردو ہی لکھ سکتا ہے جو زبان کے عالمانہ استعمال پر قدرت رکھتا ہو اور سماجی سوچ بوجھ یعنی Common sense کی نعمت سے بھی سرفراز کیا گیا ہو۔ اگر ایسا نہ ہو تو وہی صورت حال ہوتی ہے جو مفتی اعظم ہند مفتی کفایت اللہ صاحب کے تعلیم الاسلام کی ہے، کہ اس میں پانچ چھ سال کے مسلمان بچے بچی کو غسل جنابت جیسی اصطلاحات کی تعلیم بھی دی گئی ہے۔ یہ مفتی صاحب کی راستی نیت کا پھل ہے کہ یہ کتاب بھی گزشتہ ساٹھ ستر سال سے برابر مقبول ہے، لیکن اس قسم کی کم سوادی بہر حال قابل توجہ ہے۔ اور اس کی وجہ یہی ہے کہ مفتی صاحب طلبہ کی سطح کی واضح تعیین نہ فرما سکے تھے۔ مولوی آزاد کی قصص ہند ان کی زبان دانی اور قدرت کلام کا شاہکار ہے۔ ایک آدمی جو ایسی نثر لکھنے پر قادر ہو، جب وہ بچوں کے لیے لکھے گا تو اپنے علم کے زور کے ساتھ ہی لکھے گا۔ لیکن اگر وہ بچوں کی نفسیات کا علم اور کوئی واضح نصب العین رکھتا ہے تو وہ یقیناً مولوی آزاد کا پیرو ہوگا۔ انھوں نے لکھا ہے:

..... جاننے والے جانتے ہیں کہ جب تک انسان خود بچہ نہ بن جائے تب تک بچوں کے مناسب کتاب نہیں

لکھ سکتا۔ پھر انھیں بار بار کاٹنا اور بنانا، لکھنا اور مٹانا، بڑھا ہو کر بچہ بننا پڑا۔ پھرتے، چلتے، جاتے، سوتے

بچوں کے ہی خیالات میں رہا۔ مہینوں نہیں بلکہ برسوں صرف ہوئے جب وہ بچوں کے کھلونے تیار

ہوئے۔ (۴)

مولوی آزاد کا کمال یہ ہے کہ انھوں نے ان کتابوں میں ایسے الفاظ سے کام لیا ہے جن سے ذہنوں میں تصویریں اُبھرتی ہیں۔ یہ کام کرنے کے لیے انھوں نے زندہ، قریبی ماحول کو تصویر کیا ہے۔ ان کے زمانے کا کوئی بچہ یا بچی جس کے گھر سے ایک میل کے فاصلے پر ایک نہر بہتی ہو، اگر وہ وہاں تک کا چکر لگا کر گھر واپس آجائے تو تقریباً وہ سبھی کچھ دیکھ چکا ہوگا جو ان درسی کتابوں میں لکھا ہے۔ آج ان تصویروں اور ان حالات کا بہت کچھ زمانے کی گرد میں گم ہو گیا ہے لیکن ان تصویروں کو دکھانے کے لیے چنی گئی اور گھڑی گئی لفظیات اہم ہیں۔ اور یہی وجہ ہے کہ راقم کی نگاہ میں مولوی آزاد کی تدریسی لفظیات کا اردو لغت اور اردو کارپس کا حصہ بنانا ضروری ہے۔ کارپس سے تو زبان کے قواعد، محاورے اور روزمرے کا استعمال بھی سامنے آتا ہے کیوں کہ اس میں مکمل متن محفوظ ہوتے ہیں۔ یہ موضوع اس مقالے کے دائرے سے باہر ہے اور اس میں صرف لفظیات، مختلف تصریفی صورتوں اور روزمرے کی بات کی گئی ہے۔ ذیل میں مؤلہ بالا اردو کی پہلی کتاب میں سے ”پہلی کتاب“ (صفحہ ۳ تا ۱۰۸) کی اس کام کے لائق لفظیات کا ایک انتخاب الفبائی ترتیب میں پیش کیا جاتا ہے۔ ہر لفظ/ اندراج کے سامنے صفحہ نمبر بھی لکھا گیا ہے تاکہ ماخذ تک پہنچنے میں آسانی رہے۔ یہ لفظیات مکمل یا کامل نہیں کہی جاسکتی کیوں کہ اسے سوائے الفبائی ترتیب میں لانے کے کسی بھی انداز میں مشینی عمل سے نہیں گزارا گیا۔ کچھ ضروری الفاظ کے ساتھ استعمالی جملہ/ مصرع بھی دیا گیا ہے تاکہ لفظ کا زیر بحث مفہوم ان لوگوں پر بھی واضح ہو سکے جن کو یہ کتاب مہیا نہیں ہے۔ یہ لفظیات مندرجہ ذیل ہیں:

- اجلے (ص-۶۷) بمعنی مسلمان: سارے نوکرا جلے ہیں۔  
 اچھلا کودا (ص-۶۳)  
 ادموا (ص-۱۰۳) بمعنی ادھموا: کیا گھائل اور ادموا مار مار۔  
 اردلی (ص-۶۷)  
 اسباب (ص-۶۰)  
 استناد (ص-۶۴)  
 استزی (ص-۷۴)  
 اکھاڑا (ص-۵۱)  
 اکھیڑ (ص-۴۹)  
 اناج (ص-۵۹)  
 اندھیرے اندھیرے (ص-۵۸)  
 اوس (ص-۹۰)  
 ایکا اکی (ص-۵۶)  
 آپ ہی آپ (ص-۸۹)  
 آٹے کی گولی (ص-۷۹)  
 آدمی بنانا (ص-۱۰۸)  
 آرام لینا (ص-۷۰)  
 آرہ کش (ص-۸۴)  
 آری (ص-۹۷)  
 آس پاس (ص-۵۴)  
 آسرا (ص-۷۲)  
 آن اترنا (ص-۸۱)  
 بات (ص-۵۰) بمعنی چیز، کھیل، مصروفیت: انہی باتوں سے سپاہیوں کی چستی چالاکی بڑھتی ہے۔  
 باغ باغ ہونا (ص-۹۰)  
 باغ کیاری (ص-۷۲)  
 باگ (ص-۶۴)  
 باگ ڈور (ص-۸۲)  
 بال بچوں (ص-۷۰)  
 بانٹنا (ص-۶۸) بمعنی دینا: مہینے کے مہینے خواہ بانٹتے ہیں۔  
 بچارا (ص-۵۹): دیگر املاء: بے چارا۔  
 بچھونا (ص-۹۲)  
 بچھ (ص-۷۳)

- بدل لینا (ص-۷۵)
- برابر برابر (ص-۷۱) بمعنی ساتھ ساتھ: کنوئیں کے پاس ہی برابر برابر دو تیل پھر رہے ہیں۔
- برات (ص-۴۶): دیگر املاء: بارات
- برادہ (ص-۸۴): اصلاً: بور۔ (یہ پنجابی لفظ تبدیل کیا گیا ہے)
- بڑی بڑی (ص-۸۱)
- بسانا (ص-۶۸)
- بگی (ص-۴۶): دیگر املاء: بگھی۔
- بلا گلے بندھنا (ص-۶۴)
- بلم (ص-۶۷) بمعنی لکڑی کی بلی: ہاتھ میں بلم لیے چلا آتا ہے۔
- بلیوں (ص-۵۵) بمعنی چپوؤں۔
- بنسیوں (ص-۷۹)
- بہار دینا (ص-۶۵)
- بہتیری (ص-۷۴)
- بہلی (ص-۴۵)
- بھٹی چڑھانا (ص-۷۷)
- بھرا (ص-۴۴) بمعنی چست کا متضاد: یہ تو بھرا ہے۔ خوب دوڑ نہیں سکتا۔
- بھر بھر کر (ص-۷۲)
- بھگتانا (ص-۸۱)
- بھنور (ص-۵۴)
- بیاہر چانا (ص-۸۱)
- بے تکان (ص-۵۷)
- بے کھٹکے (ص-۴۵)
- بے نصیب (ص-۴۴)
- پاٹ (ص-۵۵)
- پان (ص-۷۶) بمعنی پانچ: تین پیسے میں پان سیر پستا ہے۔
- پاؤں پھیلا کر سونا (ص-۷۰)
- پتھر سے پتھر رگڑنا (ص-۷۶)
- پٹڑے (ص-۷۷)
- پچتانا (ص-۹۶) بمعنی پچھتانا: جھوٹ جو بولے گا وہ پچتائے گا۔
- پچنا (ص-۵۴)
- پچھاڑنا (ص-۵۲)
- پچھڑنا (ص-۵۲)

- پرچانا (ص-۶۲)
- پسائی (ص-۷۶)
- پسنہاری (ص-۷۵)
- پنگورا (ص-۳۸)؛ اصلاً: بنگھوڑا (یہ پنجابی لفظ تبدیل کیا گیا ہے)
- پہروں (ص-۵۴)
- پھرتی (ص-۵۱)
- پھوٹ آنا (ص-۹۰)
- پھوک (ص-۸۸) بمعنی بھوسی: جو پھوک رہتا ہے وہ کھلی کہلاتی ہے۔
- پھولے نہ سانا (ص-۵۲)
- پھیر دینا (ص-۷۳)
- پچ (ص-۵۲) بمعنی داؤ لگانا: ایسا پچ کرے کہ دوسرا چاروں شانے چت گرے۔
- پیلانا (ص-۸۸)
- پیندا (ص-۸۸)
- تاک لگانا (ص-۷۸)
- تانی (ص-۸۶)
- تر و تازہ (ص-۷۲)
- ترشوانا (ص-۸۲)
- تنبو (ص-۸۷)
- توڑے کے توڑے (ص-۸۱)
- تونوں (ص-۵۳)
- تھان (ص-۸۶)
- تھک (ص-۶۴)
- تھم جانا (ص-۶۶)
- تیر (ص-۴۹) بمعنی سیدھا: کیا تیر سا چلا آتا ہے۔
- تیراک (ص-۵۳)
- تیلی (ص-۸۸)
- ٹٹو (ص-۵۷)
- ٹکلا کھانا (ص-۸۵)
- ٹکے (ص-۸۷) بمعنی قیمت: اسے ٹکے لڑ کوئی نہیں لیتا۔
- ٹٹمیں (ص-۶۲)
- ٹن ٹن (ص-۶۵)
- ٹنڈیں (ص-۷۲)

- ٹہلتا ٹہلتا (ص-۹۱)
- ٹھٹھا (ص-۹۵)
- ٹھٹھرنا (ص-۹۴)
- ٹھنڈا ہونا (ص-۷۰) بمعنی سستانا: آپ ہاتھ منہ دھو کر ٹھنڈا ہوتا ہے۔
- ٹھنڈک آنا (ص-۷۲)
- ٹھنڈی ٹھنڈی (ص-۷۱)
- ٹھونکنا (ص-۸۶)
- ٹھیک آنا (ص-۷۳)
- جا بجا (ص-۹۱)
- جانا (ص-۶۲) بمعنی چلنا: خاصا جاتا ہے۔
- جرنا (ص-۸۲)
- جزدان (ص-۴۱)
- جگجگ (ص-۶۵)
- جوت (ص-۶۳)
- جھپٹ (ص-۴۹)
- جھٹ (ص-۸۶)
- جھم جھماتی (ص-۶۵)
- جھول (ص-۶۵)
- چا بک کھانا (ص-۶۴)
- چالاک (ص-۴۲) بمعنی چست: ہاتھ پاؤں چالاک ہوتے ہیں۔
- چپکا (ص-۸۳)
- چپنی (ص-۴۰)
- چت گرنا (ص-۵۲)
- چرس (ص-۷۲)
- چرکٹا (ص-۶۶)
- چڑھاؤ (ص-۵۵)
- چکر دینا (ص-۶۳)
- چکار (ص-۶۴)
- چنبیلی (ص-۹۱)
- چوٹا (ص-۷۸)
- چوٹی دار (ص-۸۰)
- چوری (ص-۶۷)

- چوڑیاں (ص-۶۵)
- چوکیاں (ص-۸۴)
- چچہا (ص-۹۱)
- چھانٹ (ص-۷۷)
- چھتر (ص-۶۷)
- چھڑ (ص-۷۹)
- چھوا چھو (ص-۷۷)
- چھوٹا موٹا (ص-۸۱)
- خاص کر (ص-۸۵)
- خاطر کرنا (ص-۶۸)
- خط پتر (ص-۵۸)
- خلقت (ص-۴۹)
- خم ٹھوک کر (ص-۵۲)؛ اصلاً: تھاپی مار کر۔ (یہ پنجابی لفظ تبدیل کیا گیا ہے)
- خوشی خوشی (ص-۷۳)
- داؤں (ص-۵۲)
- دائیں بائیں (ص-۶۲)
- دسپنا (ص-۳۹)
- دلا سے (ص-۶۴)
- دلائی (ص-۷۶)
- دلتیاں (ص-۸۳)
- دلنا (ص-۷۶)
- دم لینا (ص-۷۵)
- دوڑ دھوپ (ص-۸۲)
- دوہنا (ص-۷۰)
- دھاوا (ص-۵۷)؛ بمعنی سفر کرنا: پچاس پچاس کوس کا دھاوا کرتی ہے۔
- دھندا (ص-۴۸)؛ بمعنی مصروفیت: دنیا کے دھندوں میں پھنس جاؤ گے۔
- دھوئے دھائے (ص-۳۹)
- دھیما ہونا (ص-۶۳)
- دیار (ص-۸۵)
- ڈالیاں (ص-۹۰)
- ڈنڈی مارنا (ص-۸۰)
- ڈھال تلوار لگانا (ص-۶۷)

- ڈھیر (ص-۷۳)
- ڈیل ڈول (ص-۵۱)
- رتھ (ص-۴۶)
- رسا (ص-۶۳)
- رسد دینا (ص-۸۱)
- رنگ برنگ (ص-۹۰)
- رونی صورت (ص-۳۸)
- روں روں (ص-۷۲)
- رہٹ (ص-۷۱)؛ اصلاً: ہلٹ۔ (یہ پنجابی لفظ تبدیل کیا گیا ہے)
- ریت کے (ص-۶۰)؛ اصلاً: ریتیلے۔ (یہ لفظ تبدیل کیا گیا ہے)
- ریل (ص-۵۲) مصدر ریلنا سے: کبھی وہ دھکیل کر ہٹاتا ہے، کبھی یہ ریل کر لے جاتا ہے۔
- زور کرنا (ص-۵۱)
- ساربان (ص-۵۹)
- ساگ پات (ص-۷۰)
- سامان (ص-۴۹)؛ بمعنی تماشا: آہا! نیزہ بازی کے سامان ہیں۔
- سانٹا (ص-۶۹)
- سانچ (ص-۵۱)
- سانڈنی (ص-۵۷)
- سائبان (ص-۸۷)
- سائیس (ص-۶۷)
- سدھانا (ص-۶۳)؛ اصلاً: سکھایا۔
- سرائے (ص-۶۱)
- سرپٹ (ص-۴۹)
- سا (ص-۱۰۲)؛ بمعنی سماں: سما ہے ہمارے لیے نت نیا۔
- سگوتیاں (ص-۴۵)
- سودا (ص-۸۰)
- سورے سورے (ص-۶۹)
- سچ سچ (ص-۴۶)
- سیج (ص-۷۰)
- سیونیں بٹھانا (ص-۷۴)
- سُم (ص-۸۲)
- شیشم (ص-۸۵)

صاف ہونا (ص-۶۳) بمعنی سدھ جانا: جب صاف ہو جائے گا تو بگی میں جوتا جائے گا۔  
صاف (ص-۵۲) بمعنی ایمان داری سے: کشتی صاف ہوئی اور کچھ بھگڑا نہ رہا۔

صندوچیاں (ص-۸۵)

صندوچے (ص-۸۵)

طراوت (ص-۷۲)

غل (ص-۴۹)

غوطہ (ص-۵۴)

قتاتیں (ص-۸۷)

کاٹھ (ص-۷۲)

کاجل (ص-۳۸)

کال (ص-۶۲)

کام دینا (ص-۷۳) بمعنی کام کروانا: لوگ خوشی خوشی اسے کام دیتے ہیں۔

کام کاج (ص-۷۰)

کام لینا (ص-۷۴)

کام میں لگا ہونا (ص-۷۴)

کام نکلنا (ص-۸۵)

کترن (ص-۷۳)

کترنا (ص-۷۳)

کتنے کو (ص-۶۲) بمعنی کتنے میں۔

کجاوے (ص-۶۰)

کرتب (ص-۵۰)

کر چھا (ص-۴۰)

کر گے (ص-۸۶)؛ اصلاً: کھڑی۔ (یہ پنجابی لفظ تبدیل کیا گیا ہے)

کڑیاں (ص-۸۴)

کلفی (ص-۶۵)

کتی بڑھتی (ص-۸۷)

کنکر پتھر (ص-۸۲)

کنکوا (ص-۷۷)

کوچوان (ص-۶۳)

کوڑی کوڑی (ص-۱۰۴)

کوس (ص-۵۷)

کوسوں (ص-۵۴)

- کوٹھو (ص-۸۸)  
 کھتے کے کھتے (ص-۸۱)  
 کھٹے بیٹھے (ص-۹۱)  
 کھچا کھچ (ص-۵۵)  
 کھری (ص-۸۰)  
 کھرے (ص-۶۸)  
 کھلنا (ص-۴۳) بمعنی چستی: ہاتھ پاؤں کھلتے ہیں۔  
 کھلنڈرا (ص-۷۷)  
 کھیٹی باڑی (ص-۷۲)  
 کھیٹے (ص-۵۵): اصلاً: دھکی۔ (یہ پنجابی لفظ تبدیل کیا گیا ہے)  
 کیوں کر (ص-۶۵)  
 کھلی (ص-۸۸)  
 گزارہ (ص-۶۲)  
 گلہ (ص-۷۵) بمعنی غلہ: ماں ایک ہاتھ سے چکی چلاتی ہے دوسرے سے گلہ ڈالتی ہے۔  
 گودیوں (ص-۱۰۷)  
 گھاٹ (ص-۵۴)  
 گھائل (ص-۱۰۳)  
 گھٹنا (ص-۶۰): اصلاً: گوڈا۔ (یہ پنجابی لفظ تبدیل کیا گیا ہے)  
 گھسا (ص-۶۳)  
 گھن (ص-۸۵)  
 گھنٹوں (ص-۶۵) بمعنی بڑی گھنٹیاں۔  
 گھنگرو (ص-۶۲)  
 گیندرا (ص-۹۰)  
 لاٹ (ص-۸۸)  
 لاٹھیاں (ص-۹۵)  
 لادی لادنا (ص-۷۷)  
 لٹھا (ص-۸۷)  
 لڑکپن (ص-۴۴)  
 لگام (ص-۶۳)  
 لنگر لنگوٹے (ص-۵۱)  
 لوٹنے (ص-۹۲) بمعنی لوٹیں لگانا: پھریں لوٹتے ہم ادھر اور ادھر  
 لوری (ص-۱۰۸)

- لینق (ص-۴۸)
- مارمار (ص-۱۰۳)
- مچھیرے (ص-۷۹)
- مرلینا (ص-۷۲)
- مستک (ص-۶۵)
- مشک (ص-۵۳)
- مصالح (ص-۶۲): مسالہ کا ایک املاء۔
- مکھڑا (ص-۳۸)
- مگدر (ص-۵۱)
- ملاح (ص-۵۶)
- مویتیا (ص-۹۱)
- مہاجن (ص-۴۶)
- مہاوت (ص-۶۶)
- مہین (ص-۷۶)
- میخ (ص-۴۹) بمعنی کھونٹا: اب میخ کے قریب آیا۔
- میل کچیل (ص-۷۸)
- میلے کچیلے (ص-۸۱)
- مینہ (ص-۵۵)
- ناگوری (ص-۴۵)
- نال (ص-۸۶)
- نالیوں نالیوں (ص-۷۲)
- ناؤ (ص-۵۳)
- نہڑنا (ص-۷۲) بمعنی مکمل ہونا: اکیلے سے کام نہیں نہڑتا۔
- نت نیا (ص-۱۰۲)
- نچنت (ص-۴۳)
- نعل بندھنا (ص-۸۲)
- تقلین کرنا (ص-۹۹)
- تکیل (ص-۶۰)
- نہاری (ص-۶۲)
- نینو (ص-۸۷)
- وار (ص-۴۸) بمعنی باری: کہ کب یہ ہٹے اور میرا وار آئے۔
- واں (ص-۹۵)

- وحشت (ص-۶۴)  
 ہاتھ پٹانا (ص-۷۵)  
 ہاتھ رکنا (ص-۸۹)  
 ہاتھ رہ جانا (ص-۸۴)  
 ہانڈی (ص-۸۸)  
 ہانک دینا (ص-۷۱)  
 ہتا (ص-۸۶)  
 ہتی (ص-۶۹)  
 ہچکولے (ص-۶۲)  
 ہرا بھرا (ص-۹۰)  
 ہری بھری (ص-۷۲)  
 ہری ہری (ص-۹۰)  
 ہریا ول (ص-۷۲)  
 ہرکا ہکا (ص-۹۹)  
 ہکا (ص-۵۴) بمعنی چست: بدن ہکا رہتا ہے۔  
 ہنڈی (ص-۵۸)  
 ہوا خوری (ص-۹۰)  
 ہوا کھانا (ص-۹۰)  
 ہودہ (ص-۶۵)  
 ہیکل (ص-۶۵)  
 ہیکا (ص-۵۷): دیگر املاء: یکہ۔

☆

اس لفظیات کے کئی فائدے ہیں۔ یہاں صرف ایک کو ذکر کرتا ہوں۔ ۳۰۹ الفاظ کی اس فہرست میں سے صرف ۲۶ الفاظ ہیں جو حصہ شعر سے یہاں لائے جاسکتے ہیں۔ جب کہ یہ حصہ ۱۸ صفحات (۹۱ تا ۱۰۸) پر مشتمل ہے۔ چنانچہ پہلی نظر میں یہ ضرور معلوم ہو جاتا ہے کہ مولوی آزاد کی درسی کتابوں کا حصہ شعر کوئی زیادہ حیثیت کا حامل نہیں ہے۔ اور یہ بات حقیقت بھی ہے۔

اردو کے روایتی رسم الخط میں الفاظ کو مشین ریڈائبل انداز میں لغویاً نے (Lexicalize) میں سب سے بڑا مسئلہ الفاظ کے املاء یا صورت (Orthograph) کا ہے۔ یہ درست ہے کہ اردو کی پہلی کتاب کی اشاعت کے وقت کمپیوٹر تھانہ نہیں اور اس کی اشاعت بلاکوں کے ذریعے ہوئی تھی۔ اس طریقے میں بہت سی محدودات تھیں، لیکن راقم کو اس کا خوب اندازہ ہے کہ اس ضمن میں ذرا زیادہ توجہ دی جاسکتی تھی کیوں کہ جب یہ کتاب چھپی ہے اُن دنوں اردو لغت بورڈ کراچی اپنا کام شروع کر چکا تھا اور الفاظ کے املاء کی معیاریت پر بہت کام ہو چکا تھا۔ اس بارے میں چند مثالیں پیش کی جاتی ہیں تاکہ ان تحفظات کی وضاحت ہو سکے:

۱۔ پہلی ہی عبارت دیکھیے: ”آقائے اردو“ آزاد صرف عظیم المرتبت انشا پرداز تھی نہیں بلکہ اہم تعلیمی مصنف بھی ہیں۔“ (ص-۵)

[مکرر] ”دودھ کسا ہوا ہے۔“ (ص-۶۵)

یہاں خط کشیدہ الفاظ میں ہائے کہنی دار چاہیے ہے۔

۲۔ اسی طرح جہاں ہائے مخلوط یعنی دو چشمی ہ کا مقام ہے وہاں جگہ جگہ ہائے کہنی دار لگی ملتی ہے: ”گھر والی دودھ دھتی ہے۔“ (ص-۷۰)

یہاں تینوں خط کشیدہ الفاظ میں وہہ نہیں لگی جس کی کہ اصولاً ضرورت ہے۔ لفظ ”دودھ“ کو ساری کتاب میں ”دودھ“ لکھا ہے، جو حیرت ناک ہے۔

۳۔ ہائے دو چشمی اور ہائے کہنی دار میں فرق نہ رکھنے کے ساتھ ساتھ اِملاء میں دورنگی بھی ہے۔ مثلاً: ”چاہیے“ [ص-۴۳] اور ”چاہئے“ (ص-۵۶)۔

۴۔ کچھ الفاظ کو جوڑ کر بھی لکھا گیا ہے اور الگ الگ بھی۔ ان میں یکسانی چاہیے۔ مثلاً: ”اے لو“ [ص-۴۴] اور ”ایلو“ (ص-۵۶)

۵۔ اسی طرح جہاں ہمزہ کی ضرورت نہ تھی وہاں ہمزہ کا استعمال ملتا ہے۔ ایک مثال لیجیے: ”ناؤ میں چڑھئے سب سے پہلے، اترئے سب سے پیچھے“ [ص-۵۶] یہاں خط کشیدہ الفاظ کا اِملاء توجہ جاتا ہے۔ اسی طرح لیے، کیے وغیرہ الفاظ بھی اکثر ہمزہ کے ساتھ ہیں (یہ ضرور ہے کہ ان میں ہمزہ کا استعمال ایک بحث آفریں مسئلہ رہا ہے)۔

۶۔ کہیں اعراب کی ضرورت نہ تھی لیکن لگائے گئے ہیں۔ مثلاً: ”مولوی صاحب کا گھوڑا“ (ص-۴۷)

۷۔ کچھ جگہ پر پنجابی الفاظ اردو کے ایسے الفاظ سے تبدیل کیے گئے ہیں جن سے خرابی پیدا ہوگئی ہے۔ مثلاً: ”پنگورا“ [ص-۳۸]؛ اصلاً: پنگھوڑا۔ اسی طرح ”کرگے“ (ص-۸۶)؛ اصلاً: کھڑی۔ یہ پنجابی لفظ جو تبدیل کیے گئے ہیں، آج بھی عام استعمال میں ہیں جب کہ یہ دونوں الفاظ جو کہ لکھے ہیں، استعمال میں نہیں ہیں۔ ایسی بہت سی مثالیں ہیں۔ وغیرہ۔

لیکن ان اور ان جیسے تحفظات کی حیثیت پادر ہوا سے زیادہ نہیں۔ ان کتابوں کو جمع کر کے مرتب کرنا فی نفسہ ایک اتنا بڑا اور مستقل اہمیت کا کام ہے کہ صرف اسی کی بدولت اس لفظیات کو یہاں پیش کرنا ممکن ہوا ہے۔ اس لفظیات کو اوپر دیے گئے مفاہیم کے ساتھ لغت کا حصہ ہونا چاہیے۔ راقم نے اسی نظریے سے یہ کام کیا ہے۔

## حواشی

۱۔ مولوی آزاد کی درسی کتابوں کی فہرست ملاحظہ کیجیے: اردو کی پہلی کتاب، ص-۸۔

۲۔ اگرچہ ڈاکٹر حسن اختر نے یہ بھی لکھا ہے:..... مندرجہ بالا حقائق کو سامنے رکھیں تو یہ ماننا پڑتا ہے کہ اردو ترقی بورڈ کی طرف سے شائع کردہ کتابیں مولانا آزاد کی تصنیف نہیں ہیں اور جو کتابیں مولانا آزاد کی تصنیف تھیں ان تک ڈاکٹر محمد اسلم فرخی کی رسائی نہیں ہو سکی..... رک: مولانا محمد حسین آزاد کی درسی کتابیں، مشمولہ: راوی (مولانا محمد حسین آزاد نمبر) شمارہ-۱۹۸۳ء-ص-۱۹۴۔

۳۔ اردو کی پہلی کتاب، ص-۵۔

۴۔ بحوالہ ایضاً؛ ایضاً۔

فہرست اسنادِ محوّلہ:

۱۔ اردو کی پہلی کتاب، ترقی اردو بورڈ کراچی، ۱۹۶۳ء

۲۔ گورنمنٹ کالج لاہور کا مجلہ راوی (مولانا محمد حسین آزاد نمبر) شمارہ-۱۹۸۳ء